

शैक्षणिक वर्ष २०२५-२०२६ पासून इयत्ता ११ वी
केंद्रीय ऑनलाईन प्रवेश प्रक्रियेतील
अल्पसंख्याक कोट्याबाबत सुधारीत सूचना.

**महाराष्ट्र शासन
शालेय शिक्षण व क्रीडा विभाग**

शासन शुद्धीपत्रक क्रमांक: प्रवेश १२२५ / प्र.क्र-१६/ एसडी - २
मादाम कामा मार्ग, हुतात्मा राजगुरु चौक, मंत्रालय, मुंबई- ४०० ०३२
दिनांक: २३ जून, २०२५.

- वाचा:-** १. शासन निर्णय, शालेय शिक्षण विभाग, क्रमांक: प्रवेश १२२५-प्रक्र.१६/ एसडी -२,
दि. ०६.०५.२०२५.
२. शासन शुद्धीपत्रक, शालेय शिक्षण विभाग, क्रमांक: प्रवेश १२२५-प्रक्र.१६/ एसडी -२,
दि. ०२.०६.२०२५.
३. शासन शुद्धीपत्रक, शालेय शिक्षण विभाग, क्रमांक: प्रवेश १२२५-प्रक्र.१६/ एसडी -२,
दि. १०.०६.२०२५.

प्रस्तावना:-

संदर्भांकित शासन निर्णयान्वये शैक्षणिक वर्ष २०२५ -२०२६ पासून महाराष्ट्र राज्य क्षेत्रातील सर्व मान्यता प्राप्त उच्च माध्यमिक शाळा /कनिष्ठ महाविद्यालयातील इयत्ता ११ वीचे प्रवेश केंद्रीय ऑनलाईन प्रवेश पद्धतीने करण्याबाबत सुधारित कार्यपद्धती अवलंबण्यात आली आहे. तरी, सदर प्रकरणी रिट याचिका क्र.७२२३/२०२५ व याचिका क्र.१७१३३/२०२५ महाराष्ट्र असोशिएशन ऑफ मायनॉरीटी व इतर विरुद्ध महाराष्ट्र शासन दाखल झाली आहे. मा. उच्च न्यायालय, मुंबई खंडपीठ याचिका क्रमांक ७२७३/२०२५ व याचिका क्रमांक १७१३३/२०२५ यामध्ये दि.१२.६.२०२५ रोजी पुढीलप्रमाणे आदेशित केले आहे - “till further orders we direct that insofar as minority educational institutions are concerned for admissions to the FYJC with which the petitions are concerned, the mandate of social reservation shall not be made applicable to any seats in the Petitioners' minority educational institutions. Government. Consequent steps may be taken by the State”

उपरोक्त निर्देशानुसार शासन निर्णय दि.०६.०५.२०२५ व तदनंतर निर्गमित करण्यात आलेल्या दि.१०.०६.२०२५ रोजीच्या शुद्धीपत्रक सुधारित करणे आवश्यक असल्याची बाब शासनाच्या विचाराधीन होती.

यास्तव, यापुर्वी निर्गमित करण्यात आलेले संदर्भ क्र.१ येथील शासन निर्णय व संदर्भ क्र.३ येथील शुद्धीपत्रकात पुढीलप्रमाणे सुधारणा करण्यात येत आहेत.

शुद्धीपत्रक :-

संदर्भ क्र.१ येथील शासन निर्णय दि.०६.०५.२०२५ मधील मुद्दा क्रमांक १८.९ मधील नमूद बदल खालीलप्रमाणे -

अ) मुद्दा क्र.१८.९ -

सामाजिक आरक्षणाबाबतच्या राज्य शासनाच्या सर्व तरतुदी संपूर्ण राज्यातील इ. ११ प्रवेश प्रक्रियेसाठी लागू राहतील.

या ऐवजी,

राज्य शासनाच्या सामाजिक व समांतर आरक्षणाबाबतच्या सर्व तरतुदी अल्पसंख्यांक दर्जा प्राप्त शाळा/उच्च माध्यमिक विद्यालय/कनिष्ठ महाविद्यालय वगळता राज्यातील इतर सर्व शाळा/उच्च माध्यमिक विद्यालय/कनिष्ठ महाविद्यालयांना इ.११ प्रवेश प्रक्रियेसाठी लागू राहतील.

असे वाचावे.

आणि

संदर्भ क्र.१ येथील शासन निर्णय दि.०६.०५.२०२५ तसेच संदर्भ क्र.३ दि.१०.६.२०२५ रोजीच्या शुद्धीपत्रकाद्वारे शैक्षणिक वर्ष २०२५ - २०२६ पासून महाराष्ट्र राज्य क्षेत्रातील सर्व मान्यता प्राप्त उच्च माध्यमिक शाळा /कनिष्ठ महाविद्यालयातील इयत्ता ११ वीचे प्रवेश केंद्रीय ऑनलाईन प्रवेश करण्याबाबत अल्पसंख्यांक संस्थाकरीता अनुसरावयाची कार्यपद्धतीत बदल करण्यात येत आहेत.

अ) मुद्दा क्र.११ -

“अल्पसंख्यांक कोटा - अल्पसंख्यांक उच्च माध्यमिक विद्यालय/कनिष्ठ महाविद्यालयांना अल्पसंख्यांक कोटा ५० टक्के असेल. या कोट्यामधील जागा शाळा व्यवस्थापनास सर्वसाधारण नियमित ३ फेऱ्या संपेपर्यंत गुणवत्तेनुसार भरण्याची मुभा असेल. परंतु, अल्पसंख्यांक कोट्यातील जागा पहिल्या फेरीअंती रिक्त राहिल्यास पहिल्या फेरीनंतर अल्पसंख्यांक दर्जा प्राप्त उच्च माध्यमिक शाळा /कनिष्ठ महाविद्यालयांना उर्वरीत जागा प्रत्यार्पित करण्याची मुभा असेल. परंतु, दूस-या फेरीच्या वेळी अल्पसंख्यांक कोट्यातून प्रवेशाकरीता अर्ज प्राप्त झाल्यास त्या विद्यार्थ्यांना प्रथम प्रवेश अल्पसंख्यांक कोट्यातून देण्यात येतील व तदनंतर रिक्त असलेल्या अल्पसंख्यांक कोट्यातील जागा सर्वसाधारण मध्ये प्रत्यार्पित करण्याची मुभा महाविद्यालयांना असेल. तथापि, उर्वरीत जागा प्रत्यार्पित करणे पुर्णतः ऐच्छिक असून कोणत्याही अल्पसंख्यांक संस्थेवर बंधनकारक नसेल.

भरलेल्या जागांची माहिती संकेतस्थळावर अपलोड करण्यासाठीच्या सूचना वेळोवेळी संकेतस्थळावर देण्यात येतील. त्यानुसार कार्यवाही करणे व्यवस्थापनास बंधनकारक असेल. या कोट्यामधील प्रवेश क्षमतेपेक्षा कमी प्रवेश झाल्यास उर्वरित रिक्त जागा चौथी नियमित फेरी सुरू होण्यापूर्वी प्रत्यार्पित करता येतील, अल्पसंख्यांक विभागाच्या दिनांक १८/०६/२०१४ च्या शासन निर्णयातील धार्मिक व भाषिक अल्पसंख्यांक कोट्यातील प्रवेश करताना त्या-त्या समूहातील विद्यार्थ्यांना गुणवत्तेनुसार प्रवेश द्यावेत. त्या समूहातील विद्यार्थी उपलब्ध न झाल्यास धार्मिक व भाषिक दर्जानुसार अंतर्गत बदलाप्रमाणे प्रवेश करता येतील. तदनंतरही जागा रिक्त राहिल्यास प्रत्यार्पित रिक्त जागांसाठी सामाजिक व समांतर आरक्षणाचे तत्व बिगर अल्पसंख्यांक शाळांच्या प्रवेशाप्रमाणे असेल.”

ऐवजी

मुद्दा क्र.११ -

“अल्पसंख्यांक कोटा - अल्पसंख्यांक उच्च माध्यमिक विद्यालय/कनिष्ठ महाविद्यालयांना अल्पसंख्यांक कोटा ५० टक्के असेल. या कोट्यामधील जागा शाळा व्यवस्थापनास सर्वसाधारण नियमित ३ फेऱ्या संपेपर्यंत गुणवत्तेनुसार भरण्याची मुभा असेल. परंतु, अल्पसंख्यांक कोट्यातील जागा पहिल्या फेरीअंती रिक्त राहिल्यास पहिल्या फेरीनंतर अल्पसंख्यांक दर्जा प्राप्त उच्च

माध्यमिक शाळा / कनिष्ठ महाविद्यालयांना उर्वरीत जागा प्रत्यार्पित करण्याची मुभा असेल. परंतु, दूस-या फेरीच्या वेळी अल्पसंख्याक कोट्यातून प्रवेशाकरीता अर्ज प्राप्त झाल्यास त्या विद्यार्थ्यांना प्रथम प्रवेश अल्पसंख्याक कोट्यातून देण्यात येतील व तदनंतर रिक्त असलेल्या अल्पसंख्याक कोट्यातील जागा सर्वसाधारण मध्ये प्रत्यार्पित करण्याची मुभा महाविद्यालयांना असेल. तथापि, उर्वरीत जागा प्रत्यार्पित करणे पुर्णतः ऐच्छिक असून कोणत्याही अल्पसंख्याक संस्थेवर बंधनकारक नसेल.

भरलेल्या जागांची माहिती संकेतस्थळावर अपलोड करण्यासाठीच्या सूचना वेळोवेळी संकेतस्थळावर देण्यात येतील. त्यानुसार कार्यवाही करणे व्यवस्थापनास बंधनकारक असेल. या कोट्यामधील प्रवेश क्षमतेपेक्षा कमी प्रवेश झाल्यास उर्वरित रिक्त जागा चौथी नियमित फेरी सुरू होण्यापूर्वी प्रत्यार्पित करता येतील, अल्पसंख्याक विभागाच्या दिनांक १८/०६/२०१४ च्या शासन निर्णयातील धार्मिक व भाषिक अल्पसंख्याक कोट्यातील प्रवेश करताना त्या-त्या समूहातील विद्यार्थ्यांना गुणवत्तेनुसार प्रवेश द्यावेत. त्या समूहातील विद्यार्थी उपलब्ध न झाल्यास धार्मिक व भाषिक दर्जानुसार अंतर्गत बदलाप्रमाणे प्रवेश करता येतील. **अल्पसंख्याक दर्जा प्राप्त शाळा/उच्च माध्यमिक विद्यालय/कनिष्ठ महाविद्यालयांमध्ये जागा या केवळ गुणवत्तेनुसार भरण्यात येतील.**

असे वाचावे.

सदर शासन शुद्धीपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून, त्याचा सांकेतांक क्रमांक २०२५०६२३१७५४१९०२२९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(तुषार महाजन)

उप सचिव, महाराष्ट्र शासन.

प्रति,

१. मा. राज्यपालांचे सचिव, राजभवन, मुंबई
२. मा. मुख्यमंत्री यांचे प्रधान सचिव, मंत्रालय, मुंबई
३. मा. उपमुख्यमंत्री (नगर विकास विभाग) यांचे खाजगी सचिव, मंत्रालय, मुंबई
४. मा. उपमुख्यमंत्री (वित्त विभाग) यांचे खाजगी सचिव, मंत्रालय, मुंबई
५. मा. मंत्री (शालेय शिक्षण) यांचे खाजगी सचिव, मंत्रालय, मुंबई
६. मा. राज्यमंत्री (शालेय शिक्षण विभाग), मंत्रालय, मुंबई
७. मा. मुख्य सचिव, मंत्रालय, मुंबई
८. प्रधान सचिव, शालेय शिक्षण व क्रीडा विभाग, मंत्रालय, मुंबई यांचे स्वीय सहायक.
९. आयुक्त (शिक्षण), महाराष्ट्र राज्य, पुणे.
१०. विभागीय आयुक्त, सर्व महसूली विभाग.
११. जिल्हाधिकारी, सर्व जिल्हे.
१२. मुख्य कार्यकारी अधिकारी, जिल्हा परिषद सर्व.
१३. संचालक, महाराष्ट्र राज्य, शैक्षणिक संशोधन व प्रशिक्षण परिषद, पुणे.
१४. शिक्षण संचालक (माध्यमिक व उच्च माध्यमिक), महाराष्ट्र राज्य, पुणे.

१५. संचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई
१६. अध्यक्ष / सचिव, महाराष्ट्र राज्य माध्यमिक व उच्च माध्यमिक शिक्षण मंडळ, पुणे
१७. विभागीय शिक्षण उपसंचालक, सर्व विभाग.
१८. विभागीय अध्यक्ष, माध्यमिक व उच्च माध्यमिक शिक्षण मंडळ, सर्व विभाग.
१९. शिक्षणाधिकारी (माध्यमिक) जिल्हा परिषद, सर्व.
२०. शिक्षण निरीक्षक (उत्तर / दक्षिण / पश्चिम), मुंबई.
२१. उपसंचालक, व्यवसाय शिक्षण व प्रशिक्षण संचालनालय, सर्व.
२२. संचालक, माहिती व तंत्रज्ञान, महाराष्ट्र शासन, मंत्रालय, मुंबई
२३. महासंचालक, माहिती व जनसंपर्क महासंचालनालय, मंत्रालय, मुंबई.
२४. निवड नस्ती / एसडी २.